

السلام علیکم ورحمۃ اللہ وبرکاتہ

آیات قرآنی سے تعویذ گے میں ڈالتا یا بازو پر باندھنا جائز ہے یا نہیں؟ جواز یا عدم جواز پر قرآن و حدیث سے کیا دلیل ہے! السائل :- حاجی ابراہیم حسین سیٹھ بنگلور مورخہ ۳۰/۱۲/۲۳

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

مشکوٰۃ میں ہے :- عن عمرو بن شعيب عن ابيه جده ان رسول الله صلى الله عليه وسلم قال اذا فرغ احدكم في النوم فليقل اعوذ بكلمات الله التامات من غضبه وعقابه وشر عباده ومن همزات الشياطين وان يحضرون فانها ن تقضه وكان عبد الله بن عمرو يعلمها من بلخ من ولده ومن لم يبلغ منهم كتبها في صك ثم علقها في عنقه رواه ابو داود والترمذي والبيهقي (مشکوٰۃ باب الاستعاذه ص ۲۱۷) عمرو بن شعيب اپنے باپ وہ اپنے دادا سے (عبد اللہ بن عمرو) سے روایت کرتے ہیں کہ رسول اللہ ﷺ نے فرمایا، جو اپنی نیند میں گھبرائے وہ یہ کلمات پڑھے اعوذ باللہ یعنی میں خدا کے پورے کلمات کے ساتھ پناہ پکڑتا ہوں اس کے غضب سے اس کے عذاب سے اس کے بندوں کے شر سے اور شیاطین کے وسوسوں سے اور اس سے کہ میرے پاس حاضر ہوں۔ پس وہ خواب اس کو بالکل نقصان نہیں دے گی۔ اور عبد اللہ بن عمر کی اولاد سے جو بالغ کو جانا، عبد اللہ بن عمرؓ اس کو یہ کلمات سکھا دیتے۔ اور نا بلخ (1) ہونا کاغذ پر لکھ کر اس کے گھگھے میں ڈال دیتے۔ اس کو ابو داود اور ترمذی نے روایت کیا۔ عموماً جواز کے لئے یہ دلیل پیش کی جاتی ہے مگر اس پر اعتراض ہوتا ہے کہ یہ صحابی کا فعل ہے اور صحابہؓ دوسری طرف بھی تو پھر فیصلہ کیا ہوا؟ نوب صديق حسن خاں مرحوم نے دین خالص میں پہلے یہ حدیث ذکر کی ہے۔

عن ابن مسعود قال سمعت رسول الله صلى الله عليه وسلم ان الرقي والتائم والتواضع وشرك رواه احمد واليوداد

ابن مسعود سے روایت ہے، رسول اللہ ﷺ نے فرمایا دم۔ تعویذ، عمل سب یہ شرک ہے۔ اس کے بعد اس کی شرح کرتے ہوئے لکھتے ہیں :- اقول ان العلماء من الصحابة والتابعين فمن بعدهم اختلفوا في جواز تعليق التائم التي من القرآن واسماء الله تعالى وصفاته فكانت طائفة يجوز ذلك ويقولون ابن عمرو بن العاص وبوخارہ ماروی عن عائشة وبوخارہ الباقرواحدی روایہ وحمولوا الحدیث علی التائم التي فیها شرک وقالت طائفة لا يجوز ذلك وبه قال ابن مسعود وابن عباسؓ وبوخارہ قول جزیفہ وعقبة بن عامر وابن عليم وبه قال جماعة من التابعين منهم اصحاب ابن مسعود واحمدی روایہ واختار اکثر من اصحابه وجزم به المتأخرون واحتجوا به الحدیث وما فی معناه (دین خالص حصہ اول ص ۳۳۳)

صحابہ تابعین اور ان کے بعد کے علماء میں قرآن مجید اور اسماء اور صفات الہی کے تعویذوں کے متعلق اختلاف ہے۔ ایک جماعت جواز کی قائل ہے ان سے عبد اللہ بن عمرو بن العاصؓ اور حضرت عائشہ کے قول سے بھی ظاہر ہوتا ہے اور ابو جعفر باقرؓ بھی اسی کے قائل ہیں۔ اور امام احمدؒ سے بھی ایک روایت اسی کے موافق ہے اور حدیث مذکور کو شرکیہ تعویذوں پر محمول کرتے ہیں۔ اور ایک جماعت عدم جواز کی قائل ہے اور عبد اللہ بن مسعودؓ اور عبد اللہ بن عباسؓ کا بھی یہی مذہب ہے اور حدیث اور عقبة بن عامرؓ اور ابن حکیمؒ کے قول سے بھی یہی ظاہر ہوتا ہے اور ایک جماعت تابعین سے بھی اسی کی قائل ہے ان سے اصحاب ابن مسعودؓ ہیں۔ اور ایک روایت امام احمدؒ سے بھی اسی کے موافق ہے امام احمدؒ کے بہت سے اصحاب نے اسی کو اختیار کیا ہے اور متاخرین کا بھی یہی مذہب ہے اور دلیل اس کی حدیث مذکور اور اس کے ہم معنی دیگر روایتیں (2) پیش کرتے ہیں۔ اس سے معلوم ہوا کہ مسئلہ مختلف فیہا ہے اور دونوں طرف صحابہؓ ہیں تو اب فیصلہ کسی اور دلیل سے ہونا چاہیے صرف کسی صحابی کا قول و فعل پیش کر دینا کافی نہیں۔ پس اب سنئے :- حدیث مذکور میں تین چیزیں ذکر ہوئی ہیں۔ رقیہ ۱۔ تیمرہ ۲۔ تولدہ ۳۔ یعنی دم ۱۔ تعویذ ۲۔ اور عمل ۳۔ حدیث میں ان عینوں پر شرک کا حکم لگایا گیا ہے۔ اب دیکھنا یہ ہے کہ نفس ان تینوں کا شرک ہے یا ان کی قسمیں ہیں جیسے بعض شرک ہیں بعض غیر شرک ہیں۔ کچھ شک نہیں کہ نفس دم یعنی ذات دم کی یا ذات تعویذ یا ذات عمل حب کی شرک نہیں بلکہ ان کی بعض قسمیں شرک ہیں اور اس کی تائید اس حدیث سے بھی ہوتی ہے جو مشکوٰۃ میں ہے :- عن عوف بن مالک الاشجعی قال کنا فرقی فی الجاہلیۃ فقلنا یا رسول اللہ کیف تری فی ذلک قتال اعرضوا قائم لا یاس بالرقی ما لم یکن فیہ شرک (مشکوٰۃ کتاب الطب ص ۳۸۸) عوف بن مالک سے روایت ہے کہ ہم جاہلیت میں دم کیا کرتے تھے۔ رسول اللہ ﷺ سے ہم نے اس کی بابت دریافت کیا تو فرمایا اپنے دم مجھ پر پیش کرو۔ جب دم میں شرک نہ ہو تو کوئی حرج نہیں۔ اس کی ہم معنی اور بھی کئی احادیث ہیں جو مشکوٰۃ وغیرہ میں موجود ہیں۔ اور یہ صرف جاہلیت کے دموں کے متعلق ہیں اور جو دم قرآن و حدیث کے ہیں وہ ان کے علاوہ ہیں۔ ان سے معلوم ہوا کہ نفس دم مراد نہیں بلکہ اس کی بعض قسمیں (کلمات شرکیہ) مراد ہیں۔ اور جب اس کی بعض قسمیں مراد ہوں تو باقی دو میں بھی بعض مراد ہوں گی کیونکہ جیسے دم کی بعض قسمیں شرکیہ ہیں بعض غیر شرکیہ اسی طرح باقی دو کا حال ہے۔ پس تفریق کی کوئی وجہ نہیں۔ اس لئے جواز کے قائل ہیں، انہوں نے حدیث مذکورہ کو شرکیہ تعویذوں پر محمول کیا ہے جیسے نوب صاحب کی عبادت مذکورہ میں اس کی تصریح ہے۔ اور تیمرہ اور تولدہ کی تفسیر بھی اسی کی موید ہے چنانچہ فیل الاوطار جلد ۸ کتاب الطب باب ماجاء فی الرقی والتائم ص ۳۳۳ میں ہے۔ التائم جمع تیمرہ وہی حرزات کانت لا عرب تعلق علی اولادہم یمنون بہا العین فی زعمہم فابطلہ الاسلام۔ یعنی تیمرہ منکے ہیں جو نظر سے بچاؤ کے لئے عرب اپنے اعتقاد کی بناء پر اپنی اولاد کے گھگھے میں باندھتے تھے۔ پس اسلام نے اس کو باطل کر دیا۔ اور تولدہ کی تفسیر میں لکھا ہے :- قال التحلیل التولدہ شبیہ بالسر۔ یعنی تحلیل کہتے ہیں تولدہ جادو کے مشابہ ہے۔ اور حافظ ابن حجرؒ فتح الباری ج ۲۳ باب باب الرقی بالقرآن ص ۳۱۸ میں لکھتے ہیں :- والتولدہ شی کانت امراۃ تجلب بہ حمیہ زوجها ونوع من السر یعنی تولدہ ایک شے ہے جس کے ذریعے عورت اپنے خاوند کی محبت کھینچ لیتی ہے اور وہ ایک قسم جادو ہے۔ فیل الاوطار میں خلیل کے قول کے بعد یہ بھی لکھا ہے :- وقد جاء تفسیرہ عن ابن مسعود کا انخرجہ الحاکم وابن حبان وصحاحہ اندخل علی امراۃ وفی عنہا شی معتقود فہربہ فقطعہ ثم قال سمعت رسول اللہ صلی اللہ علیہ وسلم یقول ان الرقی والتائم والتولدہ شرک قالوا یا ابا عبد اللہ (3) ہذا التائم والرقی قد عرفنا ہما التولدہ قال شی یصنعہ النساء متعبن الی ازواجہن یعنی من السر قیل یوخیط یترافیہ من السر او قرطاس یشکب فیہ شی منہ متعب بہ النساء الی قلوب الرجال والرجال الی قلوب النساء فاما تجلب بہ المرأة الی زوجها من کلام مباح کما یسمی الخج وکما تبسکہ للزینۃ او قطعہ من عطار منہ کما یجوز اوجزاء حیوان ماکول ما یعتقدہ سب الی حمیہ زوجها لما اودع اللہ تعالیٰ فیہ من النخصیصۃ یقتدیر اللہ لانه فیض ذلک بذاتہ قال ابن رسلان فالظاهر ان ہذا جائز لا اعراف العن یمسہ فی الشرع انتہی اور تولدہ کی تفسیر خود عبد اللہ بن مسعودؓ سے آتی ہے جس کو حاکمؒ اور ابن حبانؒ نے روایت کیا ہے اور صحیح بھی کہا ہے۔ وہ

یہ کہ انہوں نے اپنی بیوی کے گلے میں کچھ بندھا ہوا دیکھ کر اس کو توڑ دیا اور کہا میں نے رسول اللہ ﷺ سے سنا فرماتے تھے رقی اور تائم اور تولہ شرک ہے۔ لوگوں نے کہا اے ابو عبد الرحمن رقی اور تائم کو تو ہم جانتے ہیں تولہ کیا شے ہے؟ کہا ایک شے ہے جو عورتیں خاندنوں کی محبت کے لئے بنائی ہیں یعنی جادو کی قسم ہے۔ کہا گیا وہ ایک تاکہ ہے جس پر جادو سے کچھ پڑھا جاتا ہے یا کاغذ ہے جس میں جادو سے کچھ لکھا جاتا ہے جس کے ذریعے عورتیں مردوں کو محبوب ہو جاتی ہیں یا مرد عورتوں کو محبوب ہو جاتے ہیں ہر حال کلام مباح سے عمل حب نزاکت (4) اور زینت کی طرح یا کوئی مباح جڑی بوٹی لکھا کر یا حلال جانور کے اجزاء لکھا کر جن کے متعلق اعتقاد ہو کہ ان میں تقدیر الہی کے ساتھ نہ ذاتی طور پر محبت پیدا کرنے کی خاصیت ہے اس قسم کے عمل حب کی بابت ابن سلمان نے کہا ہے کہ ظاہر یہی ہے کہ یہ جائز ہے۔ شریعت میں اس کے منع کی کوئی دلیل نہیں جاتا۔ اس تفصیل سے معلوم ہوا کہ صرف شرک والی صورتیں منع ہیں باقی جائز ہیں۔ ہاں پرہیز افضل ہے جس کی دو وجہیں ہیں۔ ایک یہ کہ اختلافی بات میں اختلاف سے نکل جانا بہتر ہے روحانی علاج میں زیادہ تر ان باتوں پر عمل درآمد چلیے جان پر رسول اللہ ﷺ اور عام طور پر سلف کا عمل ہوا احادیث میں ان کی ترغیب ہو کیونکہ روحانیات کا تعلق اعتقاد سے زیادہ ہے اور اعتقاد عموماً عمل سے ظاہر ہوتا ہے۔ نواب صاحبؒ نے بھی جائز قرار دیتے ہوئے آخری فیصلہ کیا ہے کہ پرہیز افضل ہے چنانچہ عبارت مذکورہ بالا (جس میں سلف کا اختلاف ذکر کیا ہے) کے بعد لکھتے ہیں :- قال بعض العلماء وهذا (ای عدم الجواز) هو الصبح لوجوده ثلثه نظير لثباته الاول عموم النسي والاختصاص الثاني سد الذريعة فانه يفضي الى تعليق من ليس كذلك الثالث انه اذا علق فلا يدان ان يمتنع معه في حال قضاء الحاجه والاستنجاء ونحو ذلك قال وتامل هذه الاحاديث وما كان عليه السلف يتبين لك بذلك غريب الاسلام خصوصاً ان عرفت عظيم واقع فيه الكثير بعد القرون الفضيلة من تعظيم القبور واتخاذها المساجد والامساك اليها بالقلب والوجه وصرف الدعوات والبريات والارباب والواعب والعبادات التي هي حق الله تعالى اليها من دون الله كما قال تعالى ولا تدع من دون الله مالا يخفك ولا يضرك فان هفت فلتك اذا من الظالمين وان يسبك الله يضر فلا كاشف له الا هو وان يركب غير فلا راد لفضله ونظائر باقی القرآن اکثر من ان يحصر انتهى قلت غريب الاسلام شی وحکم المستند شی اخر والوجه الثالث المتقدم لمنع التعليق ضعيف جدا لان ما من نزع التائم عند قضاء الحاجه ونحوها لسانه ثم يعلقها والريح في الباب ان ترك التعليق افضل في كل حال بالنسبة الى التعليق الذي جوزه بعض اهل العلم بناء على ان يكون باثباته لا بالامتناع لان التقويل مراتب وذلالاته لا من مراتب ولا من درجات ولا من رتبته اخرى والمحصلون لما اقل ولما ورد في الحديث في حق السبعين الفايد خلون اليه بغير حساب انهم هم الذين لا يرقون ولا يستر قون مع ان الرقي جائز وردت بها الاخبار والاثار والله اعلم بالصواب والتمسقي من يترك ما ليس به خوفاً مافيه باس (فصل رد شرک الرقي والتائم ص ۳۲۴ - ۳۲۵) بعض علماء نے کہا ہے کہ عدم جواز ہی صبح ہے جس کی تین وجہیں ہیں ایک یہ کہ مذکور عام ہے اور شخص کوئی نہیں۔ دوم سد باب کیونکہ تعویذ کی اجازت دی جائے۔ تولوگ آہستہ آہستہ مشتبہ یا شرکیہ الفاظ والے تعویذ بھی استعمال کرنے لگ جائیں گے۔ سوم پاخانہ پشاپ کے وقت تعویذ ساتھ لے جانے سے کلام الہی اور اسماء الہی کی توہین ہوگی۔ اور بعض علماء نے کہا ہے کہ ان احادیث میں اور روش سلف میں غور کرنا کہ تیرے لئے غربت اسلام واضح ہو جائے خاص کر جب تودیکھے کہ خیر قرون کے بعد لوگ کس قدر خرابیوں میں واقع ہو گئے قبروں کی تعظیم، ان کو مسجدیں بنانا واد جان سے ان کی طرف آمد و رفت۔ قبروں والوں کو پکارنا، ان سے امید و خوف رکھنا۔ کئی طرح کی عبادت کرنا جو خاص خدا کا حق ہے۔ قرآن مجید میں ہے۔ ایسی شے کو نہ پکارو نہ کچھ نفع دے سکے نہ نقصان اگر تو ایسا کرے گا تو خاتم ہو جائے گا۔ اور خدا اگر تجھے ضرر پہنچائے تو کوئی اسے کھیلنے والا نہیں اور اگر تیرے ساتھ خیر کا ارادہ کرے تو کوئی اس کے فضل کو رد کرنے والا نہیں۔ اس قسم کی آیتیں بہت ہیں۔ میں (نواب صدیق حسن) کہتا ہوں کہ غربت اسلام علیحدہ شے ہے اور مسئلہ علیحدہ شے ہے۔ اور تیسری وجہ بالکل کمزور ہے کیونکہ تھوڑی دیر کے لئے پاخانہ پشاپ کے وقت تعویذ کھولا جاسکتا ہے اور افضل ترک تعویذ جس کا کوئی ثبوت نہیں۔ اور جو ثابت ہے اس کا ترک اس لئے افضل ہے کہ تقویٰ اور اخلاص کے کئی مراتب ہیں اور دین میں ہر مرتبہ کے اوپر دوسرا مرتبہ ہے اور اس کے حاصل کرنے والے بہت کم ہیں۔ اسی واسطے ستر ۶۰ ہزار آدمی جو بغیر حساب کے جنت میں داخل ہوں گے۔ ان کے متعلق رسول اللہ ﷺ نے فرمایا وہ وہی ہیں جو نہ دم کرتے ہیں نہ کرواتے ہیں حالانکہ دم جائز ہے چنانچہ اخبار آثار میں آیا ہے۔ اور مستحق وہ ہے جو اس شے کی وجہ سے ہی میں ڈر ہے اس شے کو بھی بھڑو دے جس میں ڈر نہیں۔ نواب صاحب مرحوم نے اس عبارت میں بعض علماء کی پہلی وجہ کی طرف اس لئے توجہ نہیں کی کہ وہ ظاہر البطلان ہے۔ کیونکہ دم۔ تہمہ۔ تولہ کی ذات شرک نہیں بلکہ بعض قسمیں شرک ہیں چنانچہ اوپر بیان ہو چکا ہے توحید عموماً پر کیے ہو سکتی ہے۔ دوسری وجہ کو نواب صاحب یہ کہہ کر رد کر دیا ہے کہ غربت اسلام علیحدہ شے ہے اور مسئلہ علیحدہ شے ہے گویا سد باب سے بعض علماء کا مطلب یہ تھا کہ جیسے قبروں کا معاملہ برائی کی طرف ترقی کر کے غربت اسلام کا باعث ہو گیا اسی طرح قرآن حدیث کے الفاظ کے ساتھ تعویذ کرتے کرتے کہیں غیر مشروع الفاظ کے ساتھ بھی تعویذوں کا راستہ نہ کھل جائے جو غربت اسلام کا ذریعہ بن جائے۔ نواب صاحبؒ نے اس کا جواب دیا کہ اس طرح کی غربت اسلام اصل مسئلہ میں غل نہیں۔ مثلاً قبروں میں ضرافات ہونے سے مسنون طریق پر ان کی زیارت منع نہیں ہو سکتی۔ ٹھیک اسی طرح تعویذ کا معاملہ ہے۔ تیسری وجہ پر نواب صاحب نے بہت کمزور ہونے کا حکم لگایا ہے۔ اور واقعی وہ بہت کمزور ہے۔ رسول اللہ ﷺ انگوٹھی پہنتے تھے۔ ٹٹی جانے کے وقت اتار دیتے تھے۔ پھر مڑھانے کی صورت میں شاید یہ بے ادبی نہ رہے۔ بہر صورت جواز میں کوئی شبہ نہیں۔ مگر ان الفاظ کے ساتھ جو قرآن وحدیث سے ثابت ہوں۔ یا ان کے ہم معنی ہوں مشتبہ نہ ہوں لیکن باوجود جواز کے نواب صاحبؒ فرماتے ہیں کہ ترک افضل ہے کیونکہ حرام سے بچ کر جائز پر اکتفا کرنا اگرچہ تقویٰ ہے مگر تقویٰ اور اخلاص اسی پر ختم نہیں بلکہ اس کے بہت سے مراتب ہیں اور ہر مراتب کے اوپر ایک اور مرتبہ ہے جس کو حکم لوگ پہنچتے ہیں۔ اسی لئے ستر ۶۰ ہزار آدمی کہ جو نہ دم کرتے ہیں نہ کرواتے ہیں حالانکہ دم کے جواز میں احادیث اور آثار سلف بہت آئے ہیں۔ تو اگر تقویٰ کی حد صرف جواز تک ہوتی تو پھر ترک (5) دم کے ساتھ ان ستر ہزار کی تعریف کیوں ہوتی ہے اس سے معلوم ہوا کہ اصل تقویٰ جائز پر اکتفا کرنے میں نہیں بلکہ جائز کو بھی چھوڑ کر اختیار والی صورت اختیار کرنے میں ہے۔ پس افضل ترک ہے واخر دعوانا ان الحمد للہ رب العالمین۔ عبد اللہ امرتسری مورخ ۵۹/۲۸/۲۱ھ مطابق ۲۴/۱/۲۱

بعض کہتے ہیں۔ کہ اس سے معلوم ہوتا ہے کہ تعویذ ڈالنا ہو تو بالنگوں کو ڈالو۔ بالنگوں کو نہ ڈالو۔ مگر یہ کتنا ٹھیک نہیں کیونکہ اگر بالنگوں کے لئے ناجائز ہوتا تو نہ بالنگوں کے لئے بھی جائز ہوتا۔ جیسے سونا چاندی ریشم وغیرہ، کیونکہ عموماً (1) بھوٹے بڑوں کے لئے اس قسم کے احکام یکساں ہوتے ہیں۔ خاص کر جہاں ان پڑھا اس بارہ میں بچوں کے حکم میں ہیں۔ کیونکہ ان کو پڑھنا مشکل ہے ہاں اس سے یہ ضرور نکلتا ہے کہ پڑھنا افضل ہے حتی الوسع اسی کی کوشش چلیے

بعض حدیث من تعلق شینا و گل الیہ، پیش کرتے ہیں۔ یعنی جس نے کسی شے سے تعلق پیدا کیا وہ اسی کی طرف سونپا جائیگا۔ مگر یہ یاد رکھنا چاہیے کہ تعلق دو طرح کا ہوتا ہے ایک دل سے ایک فعل سے چنانچہ نواب صاحبؒ (2) نے دین خالص حصہ اول کے ص ۳۲۵ میں اس حدیث کی شرح کرتے ہوئے اس کی تصریح کی ہے دل سے تعلق یہ ہے کہ غیر پر بھروسہ کر لے اور فعل یہ ہے کہ اس کے مطابق عمل درآمد کرے اس میں ہر قسم کے اسباب معیشت اور دم، تعویذ وغیرہ داخل ہیں۔ پس یہ ممانعت خاص تعویذ سے تعلق نہیں رکھتی بلکہ ہر قسم کے اسباب سے ہے۔ جب جہاں پر بھروسہ کر لیا جائے۔ ۱۲

اصل میں اسی طرح ہے مگر غلط معلوم ہوتا ہے کیونکہ عبد اللہ بن مسعودؓ کی کنیت ابو عبد الرحمن مشہور ہے۔ اور نواب صاحبؒ نے بھی دین خالص جلد اول فضل رد الشرک الرقی والتائم ص ۳۲۵ میں یہ روایت ذکر کی ہے اس (3) میں یا ابا عبد اللہ کی بجائے یا ابا عبد الرحمن ہے پس صبح یہی ہے ۱۲

اس سے امام شوکانیؒ دلیل جواز کی طرف اشارہ کر رہے ہیں۔ یعنی کلام مباح سے عمل حب کی مثال ایسی ہے جیسے وہ شے جس کا نام غنج (نزاکت) رکھا جاتا ہے اور وہ شے جو عورتیں نہ زینت کے لئے پہنتی ہیں کشت کا ذریعہ (4) ہیں۔ ۱۲ منہ

اس حدیث میں دم سے مراد جاہلیت کے دم ہیں جو کلمات شرکیہ یا کلمات مشتبہ سے ہیں لیکن قرآن وحدیث کے الفاظ نہیں ہے قرآن وحدیث میں ان کی ترغیب یا تعریف آئی ہے لیے دموں سے پرہیز کی یہ فضیلت (5)

ہے کہ بغیر حساب کے جنت کا وعدہ ہے۔ رہے وہ دم جن کی قرآن وحدیث میں تعریف یا ترغیب آئی ہے یا خود رسول اللہ ﷺ یا خاص صحابہ کا ان پر عمل رہا ہے تو ایسے دم کریوالے کے مرتبہ میں کوئی کمی نہیں آتی مثلاً بخاری وغیرہ میں ہے کہ رسول اللہ ﷺ سوتے وقت اخیر کی تین سورتیں پڑھ کر ہاتھوں پر پھونک کر بدن پر مل لیا کرتے تھے تین دفعہ اسی طرح کرتے۔ اور مرض الموت میں

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 10 ص 79-88

محدث فتویٰ

